

झुंझुनूं. श्री षटदर्शन मण्डल समिति की ओर से गोरख टीला रिजाणी धाम परिसर में पौधरोपण किया गया। जिसमें शेखावाटी जनपद के संत शीतलदास ने कहा कि पेड़ बचेंगे तब ही जीवन बचेगा। उन्होंने कहा कि पेड़ के अलावा जनपद में भाईचारा कायम रहे, इसके लिए 15 सितम्बर को टीले पर संत सम्मेलन आयोजित होगा। जिसमें समाज की दिशा दशा मंथन होगा। महेश बसावतिया ने बताया कि समारोह में संत ओमप्रकाशनाथ, गणेश चेतन्य दास, श्यामसुन्दर लालपुर सहित अनेक गणमान्य लोग उपस्थित रहे।

आज बिजली बंद रहेगी

पिलानी. कस्बे तथा आस-पास के गांवों में शुक्रवार सुबह आठ से दोपहर एक बजे तक बिजली आपूर्ति बाधित रहेगी। सहायक अभियन्ता सुरेन्द्र कुमार सैनी ने बताया कि पिलानी कस्बा, बनगोठड़ी, हमीनपुर, खुडानिया, झेरली, खेड़ला, बेरी, पांथडिया तथा रायला सहित गांवों में बिजली बंद रहेगी।

सीरी में विज्ञान के सामाजिक पक्ष पर चर्चा

पिलानी. केन्द्रीय इलेक्ट्रॉनिकी अभियान्तिकी अनुसंधान संस्थान (सीरी) में आयोजित हो रहे हिन्दी पखवाड़े के तहत विज्ञान सेमिनार का आयोजन किया गया। मुख्य वैज्ञानिक डा. एस अली अकबर की अध्यक्षता में आयोजित सेमिनार में संस्थान के वैज्ञानिकों ने भाग लेते हुए विज्ञान के सामाजिक पक्ष पर चर्चा की। संस्थान के जनसम्पर्क अधिकारी रमेश बोरा ने बताया कि प्रधान वैज्ञानिक डा. सुमित्रा सिंह ने फ्लेक्सिबल इलेक्ट्रॉनिक्स, डा. अयन कुमार बंद्योपाध्याय ने फाईव जी प्रौद्योगिकी के सामाजिक प्रयोग, सुभाष कुमार राम ने इलेक्ट्रिक वाहन की संभावना पर चर्चा की। उन्होंने बताया कि सेमिनार में प्रतिभागी जनों की शंकाओं का समाधान भी किया गया। इससे पहले संस्थान के हिन्दी अधिकारी मणिभूषण ने आयोजन से जुड़ी जानकारी देते हुए हिन्दी दिवस के महत्व को समझाया।

बिट्स में कोरोना वॉरियर्स का सम्मान

पिलानी. बिरला इंस्टीट्यूट ऑफ टेक्नोलॉजी एण्ड साइंस (बिट्स) में कोरोना वॉरियर्स का सम्मान किया गया। संस्थान के वी फास्ट गेस्ट हाउस में आयोजित कार्यक्रम में

